

संदर्भ सेवा रुग्णालय, नाशिक येथील पेडीयाट्रिक, न्युरोसर्जरी, प्लास्टीक सर्जरी इ. विभाग नव्याने सुरु करण्यासाठी मोकळ्या जागेत दोन अतिरिक्त मजले बांधकामाच्या अंदाजपत्रक व आराखड्यांना प्रशासकीय मान्यता देण्याबाबत.

महाराष्ट्र शासन
सार्वजनिक आरोग्य विभाग
शासन निर्णय, क्रमांक: प्रशामा २०१५/प्र.क्र.१६५/आरोग्य ३
१० वा मजला, संकुल इमारत,
जी.टी. रुग्णालय आवार, मुंबई - ४०० ००१.
दिनांक : २९ ऑक्टोबर, २०२०.

वाचा :

- १) सार्वजनिक आरोग्य विभाग शासन निर्णय क्र.प्रशामा/२०१७/प्र.क्र.१६५/आरोग्य-३ दि.१३ जून, २०१९
- २) सहसंचालक आरोग्य सेवा, रुग्णालये राज्यस्तर मुंबई यांचे पत्र क्रमांक : संआसे/कक्ष-३ /टे-६/विसंसेरुअतिदोनमजलेबांध./६२२-२३/२०, दिनांक २३.०१.२०२०.

प्रस्तावना :

उपरोक्त संदर्भ क्र १ अन्वये संदर्भ सेवा रुग्णालय, नाशिक येथील पेडीयाट्रिक, न्युरोसर्जरी, प्लास्टीक सर्जरी इ. विभाग नव्याने सुरु करण्यासाठी सदर इमारतीवर दोन अतिरिक्त मजले बांधकामाच्या रु.२०४९.३१ लक्ष अंदाजपत्रक व आराखड्यांना प्रशासकीय मान्यता देण्यात आली होती. कार्यकारी अभियंता सार्वजनिक बांधकाम विभाग यांनी स्ट्रक्चरल ऑडीट केले असता सदर इमारतीवर अतिरिक्त दोन मजले बांधकाम करणे जोखमीचे असल्याचे अभिप्राय दिल्याने विभागीय संदर्भ सेवा रुग्णालयाच्या परिसरातील मोकळ्या जागेत अतिरिक्त दोन मजले बांधकामाच्या अंदाजपत्रक व आराखड्यास पूर्वीची प्रशासकीय मान्यात रद्द करून नव्याने प्रशासकीय मान्यता देण्याची बाब शासनाच्या विचाराधीन होती. यासंदर्भात पुढील प्रमाणे निर्णय घेण्यात येत आहे.

शासन निर्णय :

२. संदर्भ सेवा रुग्णालय, नाशिक येथील मुत्रपिंड प्रत्यारोपण शस्त्रक्रिया विभागाच्या बांधकामाच्या कामाचे अंदाजपत्रक सन २०१९-२० च्या दरसूचीवर आधारित आहे. त्यामध्ये वस्तू सेवा कर, मजुर विमा इत्यादी तरतुदी योग्य करण्यात आल्या असून रु. १६०८.५१लक्ष इतक्या रक्कमेच्या अंदाजपत्रक व आराखड्यांना खालील प्रमाणे अटी व शर्तीच्या अधिन राहून प्रशासकीय मान्यता देण्यात येत आहे. तसेच दिनांक १३ जून, २०१९ अन्वये देण्यात आलेली प्रशासकीय मान्यता रद्द करण्यात येत आहे.:-

RECAPITULATION SHEET

PART A		
Sub Estimate No. १ Hospital Building		Rs. १४१२७९३७४.३३
Sub Estimate No. २ Rain water harvesting & Bio-Digestor		Rs. ७२०४४५.००
Total Cost		Rs.१४१९९९८१९.३३
PART B		
Add for Royalty Charges		Rs. २६७०१६.७०
Add for Lab Testing Charges		Rs. १२४४००.००
Add for GST		Rs. १७०३९९७८.००
Add for tree plantation	०.५%	Rs. ७०९९९९
Add for Labour Insurance	०.५%	Rs. ७०९९९९
		Rs.१६,०८,५१,२१२

अटी व शर्ती :-

- कामासाठी निविदा मागविण्याआधी सदर कामास सार्वजनिक बांधकाम विभागातील सक्षम अधिकाऱ्यांची तांत्रिक मंजूरी घेणे आवश्यक राहिल.
- बांधकाम सुरु करण्यापुर्वी सदर नकाशा वास्तुशास्त्रज्ञ, सा.बा.विभाग नाशिक यांचेकडून मंजूर करून घ्यावे.
- सदर कामाची निविदा काढतांना प्रत्येक कामाची स्वतंत्रपणे निविदा न काढता नमूद सर्व कामांसाठी एकच निविदा काढण्यात यावी.
- कामासाठीच्या जागेची उपलब्धता, योग्यता व जागा पुरेशी आहे किंवा नाही याबाबतची खात्री संबंधित आरोग्य संस्था प्रमुखांनी करावी.
- क्षेत्रिय जागेच्या परिस्थितीनुसार व आरोग्य संस्थांच्या आवश्यकतेनुसार प्रस्तावित कामाची किंमत वाढणे शक्य असल्यामुळे त्यासाठी आवश्यक प्रस्ताव सार्वजनिक बांधकाम विभागाच्या त्यात्या- भागाच्या क्षेत्रिय अधिकाऱ्यांकडून करून घ्यावेत.
- सदरचे अंदाजपत्रक हे ढोबळ नमुना अंदाजपत्रक असल्याने, या कामांच्या सविस्तर अंदाजपत्रकांना तांत्रिकदृष्ट्या मान्यता ही सार्वजनिक बांधकाम खात्याच्या त्यात्या- क्षेत्राच्या सक्षम अधिकाऱ्यांकडून करण्यात येईल. अशी तांत्रिक मान्यता करीत असताना आरोग्य खात्याच्या त्यात्या- आरोग्य सेवा मंडळाच्या उप संचालकांच्या सहमतीने तरतुदी अंतिम करण्यात याव्यात.
- सदरचे काम नवीन नमुना नकाशांप्रमाणे करावयाचे झाल्यास सार्वजनिक आरोग्य विभागाने नियुक्त केलेल्या खाजगी वास्तुशास्त्रज्ञामार्फत नकाशांप्रमाणे वास्तुमांडणी आराखडा मंजूर करून घेण्यात यावा. तसेच स्थानिक ग्रामीण नगर विकास संस्थेच्या संबंधित नियमानुसार

बांधकाम परवानगी तसेच भोगवटा प्रमाणपत्र मिळविण्याची जबाबदारी सदर नवनियुक्त वास्तुशास्त्रज्ञ व जिल्हा शल्य चिकित्सक यांची राहिल. तसेच ही परवानगी मागण्यासाठीचा पत्रव्यवहार जिल्हा शल्यचिकित्सक यांच्या स्वाक्षरीने करण्यात यावा.

८) सार्वजनिक बांधकाम विभागाच्या मुख्य/ उपमुख्य वास्तुशास्त्रज्ञाकडून या कामांच्या नकाशे व वास्तुमांडणी आराखड्यांना वेगळ्या मंजूरीची आवश्यकता नाही.

९) प्रत्यक्ष काम करतेवेळी पर्यावरण विभाग, शासन निर्णय क्र.इएनव्ही-२०१३/प्र.क्र.१७७/तां.क.१ दि. १० जानेवारी, २०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करण्यात यावी.

१०) उपरोक्त कामे सदर रक्कमेत पूर्ण होतील यांची दक्षता घ्यावी.

३. संदर्भ सेवा रुग्णालय, नाशिक येथील मुत्रपिंड प्रत्यारोपण शस्त्रक्रिया विभागाचे बांधकामाच्या कामावरील खर्च मागणी क्रमांक- एच- ८, मुख्यलेखाशिर्ष "४२१०- वैद्यकीय सेवा व सार्वजनिक आरोग्य सेवा यावरील भांडवली खर्च, ०१- नागरी आरोग्य सेवा (वैद्यकीय सहाय्य-(पंचवार्षिक योजनांतर्गत योजना- इमारती, ११०- रुग्णालय व दवाखाने, (१)(अ) पंचवार्षिक योजनांतर्गत योजना- इमारती, (००)(०१) मोठी बांधकामे (४२१०००१४), ५३- मोठी बांधकामे" याखाली भागविण्यात यावा.

४. संदर्भ सेवा रुग्णालय, नाशिक येथील मुत्रपिंड प्रत्यारोपण शस्त्रक्रिया विभागाचे बांधकामाच्या कामासाठी लागणाऱ्या रकमेची अर्थसंकल्पात तरतूद करण्याचा प्रस्ताव संचालक, आरोग्य सेवा, मुंबई यांनी त्वरीत शासनास सादर करावा.

५. शासन निर्णय, वित्त विभाग, क्रमांक- विअप्र २०१३/प्र.क्र.३०/विनियम, दिनांक १७.०४.२०१५ सोबतच्या परिशिष्ट, भाग पहिला, उपविभाग-पाच मधील अनुक्रमांक-१, परिच्छेद क्रमांक- १३४ अन्वये प्रशासकीय विभागांना प्रदान करण्यात आलेल्या अधिकारान्वये व सार्वजनिक बांधकाम विभागाचा अनौपचारिक संदर्भ क्रमांक ३४/२०२०/-इमा-२ दिनांक १०.०२.२०२० अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२०१०२६११५७३५६११७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रो.दि. कदम पाटील)

अवर सचिव, महाराष्ट्र शासन.

प्रत,

१. महालेखापाल, महाराष्ट्र- १/ २ (लेखा परिक्षा / लेखा व अनुज्ञेयता), मुंबई/ नागपूर.

२. संचालक, आरोग्य सेवा, मुंबई.
३. संनियंत्रक तथा मुख्य अभियंता, सार्वजनिक बांधकाम विभाग, अमरावती.
४. सह संचालक, आरोग्य सेवा (रुग्णालय राज्यस्तर), मुंबई.
५. उप संचालक, आरोग्य सेवा मंडळ, नाशिक
६. अधिक्षक, विभागीय संदर्भ सेवा रुग्णालय, नाशिक
७. जिल्हा शल्य चिकित्सक, जिल्हा रुग्णालय, नाशिक.
८. कार्यकारी अभियंता, सार्वजनिक बांधकाम विभाग, नाशिक.
९. जिल्हा कोषागार अधिकारी, जि.नाशिक.
१०. सार्वजनिक बांधकाम विभाग (इमा-२), मंत्रालय, मुंबई.
११. कक्ष अधिकारी (अर्थसंकल्प), सार्वजनिक बांधकाम विभाग, मंत्रालय, मुंबई.
१२. निवडनस्ती (आरोग्य-३).